

(۳۵) علامہ زرخشری فرماتے ہیں۔ لا ینبأ احد بعدہ (کشف مکن)

کہ آپ کے بعد کوئی نبی بنایا ہی نہ جائیگا۔

(۳۶) امام راعب فرماتے ہیں۔

وخاتم النبیین لا یتصلہ النبوة ای تممها بحبیثہ۔ (مفردات منکلا)

کہ محمد صلی اللہ علیہ وسلم کو خاتم النبیین اس لئے کہا جاتا ہے کہ آپ نے نبوت کو ختم

کر دیا۔ یعنی آپ نے تشریف لاکر نبوت کو تمام فرمایا۔ (باقی)

کوف مرزا

"مرزا صاحب اور مرزائی صاحبان آج تک بھی روایت کوف کو پیش کیا کرتے ہیں۔

اُن کی سیری کیلئے بالاستیغاب بحث کی ضرورت تھی۔ قابل مضمون نگار منشی

عبداللہ سہارا امرتسری نے مفصل کی ہے۔ پہلے روایت کے حسن و قبح پر بحث کی

دوم لغت حدیث کی رو سے اس کی تحقیق کی ہے کہ ایسے الفاظ کے کیا معنی ہیں۔

پھر اس روایت کا مرزا صاحب کے حق میں نہ ہونا بتایا ہے۔

مرزا صاحب کو جب بتایا کہ ہر چھتیس سال کے بعد یہی دور اس ماہ رمضان

میں آتا ہے۔ چنانچہ اس قانون فکلی کے مطابق پہلے بھی ایسے گہن ہوتے رہے

اس کے جواب میں مرزا صاحب نے کہنا شروع کیا کہ گو پہلے بھی ایسے گہن ہوتے

رہے لیکن اُس وقت کوئی مدعی نہ تھا اس لئے یہ گہن میرے ہی لئے ہیں۔ اس

عذر کا جواب قابل نامہ نگار نے پہلے بھی دیا ہے اور آج بھی دیتے ہیں۔ (مدیر)

دوسرا جواب | لیکن اگر بفرض محال چند منٹ کیلئے یہ تسلیم کر لیا جائے

کہ جہدی کے وقت ہونے والا خوف کوف خارق عادت نہیں ہوگا۔ بلکہ اس

کا نرالا پن صرف اتنا ہی ہے کہ اس وقت ایک مدعی رسالت و نبوت موجود ہوگا

تو سبھی انہی کی اس پیش کردہ قابل معصکہ دلیل کی رو سے ان کا غیر صادق ہونا

ثابت ہوتا ہے۔ کیونکہ جس کوف خوف کو انہوں نے حقیقۃ الوحی ص ۱۹ تا ۱۹۵
 وضمیمہ انجام آتھم ص ۲۴ تا ۲۵ پر پیش کیا ہے وہ ہندوستان میں نہیں،
 بلکہ امریکہ میں ہوا تھا۔ جبکہ وہاں ایک شخص مدعی مسیحیت مسٹی ڈاکٹر ڈوئی
 ایگزٹڈ موجود تھا۔ شاید کوئی مرزائی کہدے کہ ڈاکٹر مذکور کا دعویٰ
 رسالت نہیں تھا۔ سو ایسے جلد باز منکر واقعات حقہ کیلئے سب سے
 بہتر یہی ہے کہ مرزاجی کی تحریروں سے ڈاکٹر ڈوئی کا دعویٰ رسالت ثابت
 کیا جائے۔ سو ملاحظہ ہو مرزاجی فرماتے ہیں۔

”حال میں ملک امریکہ میں یسوع مسیح کا ایک رسول پیدا ہوا ہے جس کا

نام ڈوئی ہے“ (ریویو ماہ ستمبر ۱۹۵۲ء ص ۳۴)

پس اگر مرزاجی کی یہ بات تسلیم کیا دے کہ اس روایت کا مطلب صرف یہ
 ہے کہ کسی مدعی رسالت یا نبوت کے وقت کبھی یہ دونوں گرجن جمع نہیں
 ہوئے بلکہ صرف جہدی کے وقت ہی ہونگے، تو یہ گرجن ڈوئی کی صداقت
 پر دلیل ہونگے۔ جس کے دعویٰ کے بعد اسی کے ملک میں خوف کوف
 ہوا، نہ کہ مرزاجی کی دلیل دلیل ہونگے جو ہندوستانی رسول تھے۔ اس کے
 علاوہ ابھی یہ مرحلہ باقی ہے کہ مرزا صاحب دارقطنی کی روایت کے جملہ
 ”ینکسف القمر اول لیلۃ من رمضان“ سے چاند گرجن ہونے کی تاریخوں
 سے بزرگم خود پہلی تاریخ ۱۳ رمضان مراد لیتے ہیں۔ حالانکہ ہندوستان کی
 جنتریوں میں اس امریکہ میں ہونے والے چاند گرجن کی تاریخ ۱۳ رمضان لکھی
 ہے۔ پس مرزا صاحب کا اس گرجن کو اپنی دلیل بنانا ہی سراسر خلاف
 دیانت اور حدودہ کی مغالطہ ہی ہے۔

تیسرا جواب | یہ ہے کہ اگر بطور تنزیل و بطریق ارشاد عنان یہ مان بھی

لیا جائے کہ مرزا صاحب ہی امریکہ میں ہونے والے گرجن کے مصداق ہیں
 تو لہجی اس پر یہ اعتراض پڑتا ہے کہ مرزا صاحب نے جس روایت سے

تک کیا ہے۔ اس میں صرف ایک دفعہ چاند اور سورج گرہن مہدی کی وقت ہونا درج ہے جو بقول مرزا ۱۸۹۲ء مطابق ۱۳۱۱ھ کو ہو گیا۔ جس کے متعلق مرزا جی نے حقیقتہ الٰہی ص ۱۹۶ پر شاہ نعمت اللہ ولی کے قصیدہ سے بھی ایک شعر نقل کر کے اس کی تشریح یہی کی ہے کہ ٹھیک ۱۳۱۱ھ میں وہ کون خوف ہو گا حالانکہ میں ثابت کر چکا ہوں کہ مرزا جی کے دعوے کے بعد اس قسم کا خوف کون دو دفعہ ہو چکا ہے۔ جس کا نتیجہ صاف ہے کہ اس قسم کا گرہن اس روایت کا مصداق نہیں ہو سکتا۔ اس کے جواب میں مرزا صاحب فرماتے ہیں کہ

”ایک اور حدیث میں بیان کیا گیا ہے کہ یہ گرہن دو مرتبہ رمضان میں واقع ہو چکا ہے۔ اول اس ملک میں دوسرے امریکہ میں انتہائی بڑوں میں ہوا ہے“ (حقیقتہ الٰہی ص ۱۹۵)

ناظرین! چونکہ اس دوسرے گرہن کے ظاہر ہونے سے مرزا صاحب کی پوری پوری تردید ہوتی تھی اس لئے آپ نے اس کو بھی حدیث کی پیشگوئی بنا کر اپنا آؤ سیدھا کرنا چاہا۔ میں باواز بلند ڈنگے کی چوٹ کہتا ہوں کہ ہرگز ہرگز کسی حدیث نبوی میں یہ مذکور نہیں ہے کہ مہدی کے وقت دو دفعہ اس کے دعوے کے بعد ماہ رمضان میں گرہن ہو گا۔ یہ مرزا جی کا رسول اللہ صلی اللہ علیہ وسلم پر افتراء ہے، بہتان ہے۔

مرزائی دوستو! اگر تم مرزا صاحب کو آیت ”إِنَّمَا يُفْتَرِي الْكَذِبَ الَّذِي بَيْنَ لَأُؤْمِنُونَ بِآيَاتِ اللَّهِ“ اور حدیث ”مَنْ كَذَبَ عَلَيَّ مُتَعَدًّا فَلْيَتَّبِعُوا مَقْعَدَهُ فِي النَّارِ“ کا مصداق بننے سے بری کرنا چاہتے ہو تو اٹھو

۱۔ اس شعر کا مطلب نہیں جو مرزا صاحب نے لکھا ہے بلکہ یہ بھی آپ کا ایک کذب ۱۲ منہ ہے یہ بھی مرزا صاحب جھوٹ ہے۔ اول گرہن ان کے دعوے کے بعد ہندوستان میں نہیں بلکہ امریکہ میں ہوا ۱۲ منہ جھوٹ دہی گھرتے ہیں جو مرزا کی آیات پر ایمان نہیں رکھتے ۱۳ جو کوئی بجا پر جھوٹ بناوے اُسکا ٹھکانا۔

۱۲ منہ جھوٹ

یہ حدیث دکھاؤ۔ اگر نہ دکھا سکو اور ہرگز نہ دکھا سکو گے، تو جب بروز حشر یہ آیت اور حدیث نبوی تمہارے سامنے کر کے تم سے سوال کیا جائیگا کہ تم نے ایسے غیر صادق مفتری کو کیوں مانا؟ تو انصاف سے بتلاؤ اُس وقت تمہارے پاس کیا جواب ہو گا؟

ناظرین کرام! اس روایت کوف خوف سے استدلال کرتے ہوئے مرزا صاحب نے جو جو کارستانیاں کی ہیں وہ سب کی ایک ایک کر کے آپ کے سامنے آچکی ہیں۔ اب آپ خود فیصلہ کر لیں کہ انہوں نے جس کوف خوف کو اپنی صداقت کیلئے آسمانی شہادت بناتے ہوئے دارقطنی کی روایت کا مصداق بنانے کی کوشش کی ہے، اس میں وہ حق بجانب ہیں یا نہیں۔ خاکسار نے ان کی تمام دلائل کا مفالطات سے پُر، اغلاط سے ملو، سقم سے بھرا ہوا ہونا اور کذب سے آلودہ ہونا ظاہر کر کے ان کی اس عظیم الشان دلیل کو بفسلہ تعالیٰ ہر طرح پائمال کر دیا ہے۔ فلاحہ

اب میں خدائے سے دعا کرتا ہوں کہ وہ ہم تمام مسلمانوں کو قادیانی شر سے محفوظ رکھے۔ دینا تقبل منا انک انت السمیع العلیم۔
خاکسار محمد عبداللہ مسمار (خادم امت مرزا)
ضرورت ہوئی تو یہ مضمون کتابی صورت میں یکجا چھاپا جائیگا۔ انشاء اللہ۔

بائبل میں لفظ "باپ" کے صحیح معنی

"مرزا صاحب اپنے کو ابن اللہ اور ولد اللہ کہا کرتے تھے۔ اور انجیل میں مسیح کو ابن اللہ کہا گیا ہے۔ اس مناسبت سے یہ مضمون درج ہے۔"
آس میں شک نہیں کہ موجودہ انجیل میں حضرت یسوع کی زبان سے خدا کو "باپ" کے لفظ سے اکثر دفعہ پکارا گیا ہے جس سے عیسائیوں نے خدا کو